

పిల్లలందరికీ శివజయంతి యొక్క శుభాకాంక్షలు ఇస్తూ
అవ్యక్త బాప్ దాదా మాట్లాడుతున్నారు -

ఈరోజు త్రిమూర్తి శివతండ్రి పిల్లలందరినీ మూడు సంబంధాలతో చూస్తున్నారు. అన్నింటికంటే మొదటి ప్రియమైన సంబంధం - సర్వప్రాప్తుల యజమానికి వారసులు, వారసులతో పాటు ఈశ్వరీయవిద్యార్థులు మరియు ప్రతి అడుగులో అనుసరించే సద్గురువుకి ప్రియమైనవారు. త్రిమూర్తి శివతండ్రి పిల్లలలో కూడా విశేషంగా ఈ మూడు సంబంధాలను చూస్తున్నారు. సర్వసంబంధాలు నిలుపుకునే అనుభవీ ఆత్మలే కానీ ఈరోజు విశేషంగా మూడు సంబంధాలను చూస్తున్నారు. ఈ మూడు సంబంధాలు అందరికీ ప్రియమైనవి. ఈరోజు విశేషంగా త్రిమూర్తి శివజయంతి జరుపుకునే ఉత్సాహంతో అందరూ పరుగుపెట్టుకుంటూ వచ్చారు. బాబాకి శుభాకాంక్షలు ఇచ్చేటందుకు వచ్చారా లేదా బాబా నుండి శుభాకాంక్షలు తీసుకునేటందుకు వచ్చారా? రెండు పనులూ చేయడానికి వచ్చారు. పేరే శివజయంతి లేదా శివరాత్రి, అయితే మరి త్రిమూర్తి అనేది దేనిని రుజువు చేస్తుంది? ప్రజాపిత బ్రహ్మ ద్వారా ఏమి చేస్తారు? బ్రాహ్మణులైన మీ రచనను రచిస్తారు కదా! తిరిగి వారిని పాలన చేయాలి. కనుక త్రిమూర్తి అనే మాట దేనిని రుజువు చేస్తుందంటే - బాబాతో పాటు బ్రాహ్మణపిల్లలైన మీరు కూడా వెంట ఉన్నారు. ఒంటరిగా బాబా ఏం చేస్తారు? అందువలన బాబా యొక్క జయంతితో పాటు బ్రాహ్మణపిల్లలైన మీ జయంతి కూడా! బాబా పిల్లలకు ఈ అలౌకిక దివ్యజన్మ యొక్క లేదా ఈ వజ్రతుల్యజయంతి యొక్క కోటానుకోట్ల శుభాకాంక్షలు ఇస్తున్నారు. మీ అందరి శుభాకాంక్షల కార్డులు, ఉత్తరాలు బాబా దగ్గరకి చేరాయి మరియు ఇప్పుడు కూడా కొంతమంది పిల్లలు మనస్సుతో శుభాకాంక్షల యొక్క పాటలు పాడుతున్నారు. దూరంగా ఉన్నా, సమీపంగా ఉన్నా, దూరంగా ఉన్నవారి శుభాకాంక్షల పాట కూడా చెవులకు వినిపిస్తుంది. బదులుగా బాప్ దాదా కూడా దేశవిదేశాలలోని పిల్లలందరికీ కోటానుకోట్ల అభినందనలు ఇస్తున్నారు.

బ్రాహ్మణజీవితంలో ఏదైనా ఉత్సవం జరుపుకోవటం అంటే సదా ఉత్సాహ, ఉల్లాసాలతో నిండిన జీవితాన్ని తయారుచేసుకోవటం అని అయితే అందరికీ తెలుసు. బ్రాహ్మణుల అలౌకిక డిక్షనరీలో జరుపుకోవటం అంటే తయారవ్వటం అని అర్థం. కేవలం ఈరోజే ఉత్సవం జరుపుకుంటారా లేదా ఉత్సాహంతో నిండిన జీవితాన్ని తయారు చేసుకుంటారా? ఎలా అయితే స్థూల శరీరంలో కూడా శ్వాస ఉంటేనే జీవితం ఉంటుంది, శ్వాస ఆగిపోతే జీవితం సమాప్తి అయిపోతుంది. అలాగే బ్రాహ్మణజీవితం యొక్క శ్వాస - ఉత్సాహ ఉల్లాసాలు. బ్రాహ్మణజీవితంలో ప్రతి సెకను ఉత్సాహ, ఉల్లాసాలు లేకపోతే అది బ్రాహ్మణ జీవితమే కాదు. శ్వాస యొక్క వేగం కూడా సామాన్యంగా ఉండాలి. శ్వాస యొక్క వేగం బాగా ఎక్కువగా ఉన్నా లేదా తక్కువ ఉన్నా కానీ ఆరోగ్యకరజీవితం కాదు. హైడ్రోషర్ లేదా లోడ్రోషర్ అయిపోతుంటే దానిని సాధారణ జీవితం అని అనరు. కనుక నా బ్రాహ్మణ జీవితం యొక్క ఉత్సాహ ఉల్లాసాల వేగం సాధారణంగా ఉందా లేదా అప్పుడప్పుడు చాలా వేగంగా, అప్పుడప్పుడు చాలా నెమ్మదిగా అయిపోతుందా? అని

పరిశీలించుకోండి. ఏకీకరణంగా ఉంటుందా? ఏకీకరణంగా ఉండాలి కదా! అప్పుడప్పుడు ఎక్కువగా, అప్పుడప్పుడు తక్కువగా ఉంటే మంచిది కాదు కదా! అందువలన సంగమయుగంలో ప్రతి ఘడియ ఉత్సవమే. ఇదైతే విశేషంగా మనోరంజనం కోసం జరుపుకుంటున్నారు ఎందుకంటే బ్రాహ్మణజీవితంలో ఇంకెక్కడికి వెళ్ళి మనోరంజనం చేసుకోరు కదా! ఇక్కడే చేసుకుంటారు కదా! నముద్రం ఒడ్డుకి లేదా తోటలకు లేదా క్లబ్‌లకు వెళ్ళరు కదా! ఇదే నముద్రపు ఒడ్డు, తోట మరియు క్లబ్. ఈ 'బ్రాహ్మణక్లబ్' బావుంది కదా! కనుక బ్రాహ్మణజీవితం యొక్క శ్వాస - ఉత్సాహ. ఉల్లాసాలు. శ్వాస యొక్క వేగం కూడా బావుంది కదా! అప్పుడప్పుడు పైకి, క్రిందికి అవుతుందా? బాప్‌దాదా ప్రతి ఒక పిల్లవాడిని పరిశీలన చేస్తూ ఉంటారు. సెతస్కోప్ వలె చెవులలో పెట్టుకుని విననక్కర్లేదు. ఈరోజుల్లో విజ్ఞానం కూడా అన్నీ ఆటోమేటిక్ వస్తువులు తయారుచేస్తున్నారు.

అయితే శివజయంతి లేదా శివరాత్రి రెండింటి రహస్యం బాగా తెలుసుకున్నారు కదా! రెండింటి రహస్యం స్వయం కూడా తెలుసుకున్నారు మరియు ఇతరులకు కూడా చెప్పగలరు. ఎందుకంటే బాబా యొక్క జయంతితో పాటు మీ జయంతి కూడా! మీ జన్మదిన రహస్యాన్ని అయితే చెప్పగలరు కదా! స్మృతిచిహ్నాన్ని అయితే భక్తులు కూడా చాలా భావనతో జరుపుకుంటారు. కానీ తేడా ఏమిటంటే - వారు శివరాత్రికి ప్రతి సంవత్సరం ప్రతం పెట్టుకుంటారు కానీ మీరైతే పిక్నిక్ చేసుకుంటున్నారు. ఎందుకంటే మీరందరు జన్మతోనే సదాకాలికంగా అంటే సంపూర్ణ బ్రాహ్మణ జీవితం అంతటికీ ఒకేసారి వ్రతం తీసేసుకున్నారు అందువలన ఇక మాటిమాటికి చేయవలసిన అవసరం లేదు. వారు అయితే ప్రతి సంవత్సరం ప్రతం పెట్టుకోవలసి ఉంటుంది. బ్రాహ్మణాత్మలైన మీరందరు జన్మతోనే ఈ వ్రతం తీసుకున్నారు - మేము సదా బాబా సమానంగా సంపన్నంగా మరియు సంపూర్ణంగా అవుతాము అని. ఈ వ్రతాన్ని వక్కాగా తీసుకున్నారా లేదా కొద్దిగా వచ్చిగా... చేశారా? ఆత్మ మరియు పరమాత్మల సంబంధం అవినాశి అయినప్పుడు వ్రతం కూడా అవినాశి కదా! ప్రపంచంవారు కేవలం ఆహారపానీయాల వ్రతమే పెట్టుకుంటారు. దీని ద్వారా కూడా ఏమి రుజువు అవుతుంది? మీరు బ్రాహ్మణజీవితంలో సదాకాలికంగా ఆహారపానీయాల వ్రతాన్ని తీసుకున్నారు కదా! లేదా ఏది కావాలంటే అది తినండి అని ఆహారపానీయాల విషయంలో తేలికతనం (ఫ్రీ) ఉందా? వ్రతం వక్కాగా ఉందా లేక అప్పుడప్పుడు అలసిపోయినప్పుడు వ్రతాన్ని త్రెంచేస్తున్నారా? సమయం లేకపోతే ఏం తయారుచేసుకుంటాలే అనుకుని ఎవరినైనా అడిగి తినేద్దాం అనుకుంటున్నారా? నియమాన్ని కొద్దికొద్దిగా ఢీలా చేస్తున్నారా? మీ భక్తులు వ్రతాన్ని పెట్టుకుంటున్నారు, సంవత్సరానికి ఒకసారి చేసినా కానీ మర్యాదను పాటిస్తున్నారు కదా! మరి మీ భక్తులు వ్రతంలో అంత వక్కా అయితే మీరెంత వక్కా? వక్కాయేనా? అప్పుడప్పుడు కొద్దిగా ఢీలా చేస్తున్నారా? భోగ్ ఈరోజు వద్దు, రేపు పెడదాంలే అనుకుంటున్నారా? బ్రాహ్మణ జీవితంలో మీరు తీసుకున్న బేహద్ వ్రతానికి స్మృతిచిహ్నాలు అవి.

విశేషంగా ఈరోజు పవిత్రత యొక్క వ్రతం కూడా పెట్టుకుంటారు. 1. పవిత్రత యొక్క వ్రతం పెట్టుకుంటారు 2. ఆహార పానీయాల వ్రతం పెట్టుకుంటారు 3. రోజంతా కూడా ఎవరికీ ఏ రకంగానూ దుఃఖం ఇవ్వకూడదు అనే వ్రతాన్ని కూడా పెట్టుకుంటారు. కానీ మీ ఈ బ్రాహ్మణ జీవితం యొక్క వ్రతం అనంతమైనది, వారిది అయితే ఒక్కరోజే. పవిత్రత యొక్క వ్రతాన్ని అయితే బ్రాహ్మణ జన్మతోనే తీసుకున్నారు కదా! **టీపలం బ్రాహ్మణచర్యమే కాదు, పరిచయికాలాలప**

కూడా విజయం పొందాలి, దీనినే పవిత్రత యొక్క వ్రతం అని అంటారు. అయితే ఆలోచించండి - పవిత్రతా వ్రతంలో ఎంత వరకు సఫలం అయ్యారు? ఎలా అయితే బ్రహ్మచర్యం గురించి అనగా కామం మహాశత్రువుని జయించడానికి విశేష ధ్యాన పెట్టుకుంటారో అదేవిధంగా కామం అనే మహాశత్రువు యొక్క మిగిలిన నలుగురి సహయోగులపై కూడా అంత ధ్యాన ఉంటుందా! వాటి కోసం అనుమతించిచ్చారా! కొద్దికొద్దిగా క్రోధం ఉంచుకోండి పర్యాలేదు అని అనుమతించారా? అనుమతి లేదు కానీ మీకు మీరే అనుమతించి ఇచ్చుకుంటున్నారు. క్రోధం యొక్క సంతానానికి అయితే వీడ్కోలు ఇచ్చేశారు, క్రోధం అనే మహాభూతాన్ని పారద్రోలారు. కానీ సంతానంపై అయితే ఇప్పటికీ కొద్దిగా ప్రీతి ఉంచుకుంటున్నారు. చిన్న పిల్లలు ఇష్టమనిపిస్తారు కదా! అదేవిధంగా క్రోధం యొక్క చిన్న పిల్లలు అప్పుడప్పుడు ప్రయం అనిపిస్తున్నారు. వ్రతం అంటే సంపూర్ణ పవిత్రత యొక్క వ్రతం. కొంతమంది పిల్లలు చాలా మంచి మంచి విషయాలు చెప్తున్నారు - క్రోధం రాలేదు కానీ క్రోధాన్ని తెప్పించారు, ఏం చేయము అంటున్నారు, నాకు అయితే రాలేదు కానీ వారు తెప్పిస్తున్నారు అని చాలా మజా విషయాలు చెప్తారు. ఆ సమయంలో నువ్వు ఉండి ఉంటే నీకు కూడా వస్తుంది అంటున్నారు. అప్పుడు బాప్ దాదా ఏమంటారు? బాప్ దాదా కూడా అప్పుడు అంటారు - సరే మంచిదే, మిమ్మల్ని క్షమించాను కానీ ఇక ముందు చేయకండి అని.

శివరాత్రిని అంటే అంధకారాన్ని తొలగించి ప్రకాశాన్ని తీసుకువచ్చే రాత్రి అని అర్థం. మాస్టర్ జ్ఞానసూర్యులు ప్రత్యక్షం అవ్వటమే శివరాత్రి. మీరు కూడా మాస్టర్ జ్ఞానసూర్యులై విశ్వంలో ఉన్న అంధకారాన్ని తొలగించి ప్రకాశాన్ని ఇచ్చేవారు. విశ్వానికి వెలుగునిచ్చేవారు ఎలా ఉంటారు? స్వయం అంధకారంలో ఉండరు కదా! దీపం వలె కాదు కదా అంటే దీపం క్రింద అంధకారం ఉంటుంది, పైన వెలుగు ఉంటుంది. మీరు మాస్టర్ జ్ఞాన సూర్యులు. మాస్టర్ జ్ఞాన సూర్యులు స్వయం కూడా ప్రకాశ మరియు శక్తి స్వరూపులు మరియు ఇతరులకు కూడా ప్రకాశాన్ని మరియు శక్తినిచ్చేవారు. ఎక్కడ సదా వెలుగు ఉంటుందో అక్కడ అంధకారం అనే ప్రశ్నే ఉండదు, అంధకారం ఉండనే ఉండదు. సంపూర్ణ పవిత్రత అనగా వెలుగు. అంధకారం తొలగించే ఆత్మలకు అంధకారం ఉండదు. అంధకారం ఉండగలదా, రాగలదా? ఉండదు సరే, పోనీ వచ్చి వెళ్ళిపోతుందా? ఒకవేళ ఏ వికారం యొక్క అంశం అయినా ఉంది అంటే దానిని అంధకారం అని అంటారా లేక వెలుగు అని అంటారా? అంధకారం సమాప్తి అయిపోయింది కదా! శివరాత్రి యొక్క చిత్రం చూపిస్తారు కదా - ఆ చిత్రంలో ఏమి చూపిస్తారు? అంధకారం తొలగిపోతున్నట్లు చూపిస్తారు లేదా కొద్దికొద్దిగా ఉంటుందా? ఈ శివరాత్రికి ఏమి చేస్తారు? ఏదైనా చేస్తారా లేక కేవలం జెండా ఎగరవేస్తారు అంతేనా! ఇది చేయము, అది చేయము అని ప్రతిజ్ఞ చేస్తారు కానీ మరలా అలాగే చేస్తుంటారు... అలా లేరు కదా! ఇంతకు ముందు కూడా చెప్పాను - ప్రతిజ్ఞ అంటే ప్రాణం పోయినా కానీ ప్రతిజ్ఞను వదలకూడదు. దేనిని త్యాగం చేయవలసి వచ్చినా, ఏది వినవలసి వచ్చినా కానీ ప్రతిజ్ఞను వదలకూడదు. సమస్య ఏదీ లేనప్పుడు ప్రతిజ్ఞను బాగా ఉంచుకోవటం, ఏదైనా సమస్య వస్తే ఆ సమస్య శక్తిశాలి అయిపోయి ప్రతిజ్ఞ బలహీనం అయిపోకూడదు. దీనిని ప్రతిజ్ఞ అని అనరు. మాట అంటే మాటే. ఇలా మనస్సుతో ప్రతిజ్ఞ చేయాలి, నోటి ద్వారా కాదు. నోటితో చెప్పేవారు ఆ సమయంలో శక్తిశాలి సంకల్పం చేస్తారు, వారిలో శక్తి ఉంటుంది కానీ సర్వశక్తులు ఉండవు. మనస్సుతో ప్రతిజ్ఞ అయితే ఎవరితో చేశారు? బాబాతో చేశారు, బాబాతో చేశారు, మనస్సుతో ప్రతిజ్ఞ

చేయటం అంటే మనస్సుని మన్మనాభవ! గా చేసుకోవటం మరియు మన్మనాభవ! అనే మంత్రం ఏ పరిస్థితిలోనైనా యంత్రంగా అయిపోతుంది. కానీ మనస్సుతో చేయటం ద్వారానే ఇలా జరుగుతుంది. నేను ఇది చేయకూడదు అని మనస్సులో రావాలి. అంతే కానీ ప్రయత్నిస్తాను, చేయాలి కదా, తయారవ్వాలి కదా, ఇలా చేయకపోతే ఏమవుతుంది, ఏం చేస్తాం, చేయాల్సిందే... ఇలా అనేవారు కొద్దికొద్దిగా శ్రమ పడుతున్నట్లు. మనస్సుతో చేసిన వారు అయితే చేయాల్సిందే కదా అని కష్టంగా అనరు. బాబా చెప్పారంటే అంటే అది జరిగి తీరుతుంది అని అనుకుంటారు. నిశ్చయం మరియు సఫలతలో నిశ్చితంగా ఉంటారు. ఇది మొదటి నెంబరు వారి ప్రతిజ్ఞ. రెండవ నెంబరు వారి ప్రతిజ్ఞ ఎలా ఉంటుందంటే తయారవ్వాలి కదా, చేయాలి కదా, ఎప్పటికీ అవుతామో తెలియదు... ఇలా అనే చిలుకలుగా అయిపోతున్నారు. ప్రతి ఒక్కరు ఎన్నిసార్లు ప్రతిజ్ఞ చేశారో ఆ ఫైల్ అంతా ఉంది. ఫైల్స్ ఎక్కువ అయిపోయాయి. ఇప్పుడిక ఫైల్స్ పెట్టకండి, ఫైల్స్ చేయండి. ప్రతిజ్ఞను చీటిపై వ్రాయండి అంటే బాప్ దాదా ఎదురుగా చాలా ఫైల్స్ వచ్చేస్తాయి. ఇప్పుడు కూడా ఇలా చేస్తారా? ఫైల్ లో మరో కాగితాన్ని కలుపుతారా లేక ఫైల్ ని పూర్తి చేసేస్తారా?

ప్రతిజ్ఞ బలహీనం అవ్వడానికి ఒకే ఒక్క కారణాన్ని బాప్ దాదా చూశారు. ఆ ఒక్క మాటయే రకరకాల సూక్ష్మ రూపాల్లో వస్తుంది మరియు బలహీనం చేస్తుంది. ఆ ఒక్క మాట - దేహాభిమానపు నేను అనే మాట. నేను అనే మాటే మోసగిస్తుంది. నేను ఇలా అనుకుంటున్నాను, నేనే ఇది చేయగలను, నేను చెప్పిందే సరైనది, నేను ఆలోచించినదే సరైనది... ఇలా రకరకాల నేను అనే సూక్ష్మ రూపం ప్రతిజ్ఞను బలహీనం చేస్తుంది. చివరికి బలహీనం అయిపోయి ఏమనుకుంటున్నారంటే - నేను ఇంతగా సహించలేను, నన్ను నేను ఒక్కసారిగా ఇంత నిర్మానంగా చేసుకోలేను, ఇన్ని సమస్యలను దాటలేను, కష్టం అని అంటున్నారు. నేను అనే మాట బలహీనం చేస్తుంది. నేను అనే మాటకి చాలా మంచి సూక్ష్మ రూపాలు ఉన్నాయి. మీ జీవితంలో చూస్కోండి - ఈ నేను అనేదే సంస్కారం రూపంలో, స్వభావం రూపంలో, భావం మరియు భావన రూపంలో, మాట రూపంలో, సంబంధ సంపర్కాల రూపంలో మరియు ఇంకా మధుర రూపాలలో వస్తుందా? శివరాత్రికి ఈ నేను, నేను అనే దానిని బలి చేయాలి. అమాయక భక్తులు మే, మే అనే మేకను బలి ఇస్తారు కానీ మై, మై (నేను, నేను) అనే దానిని బలి ఇవ్వాలి. మీ స్మృతిచిహ్నాన్నే వారు మరో రూపంలో జరుపుకుంటున్నారు. బలి చేసేశారా లేక ఇప్పుడు ఇంకా కొద్దిగా బలి ఇవ్వాల్సి ఉందా? ఫలితం ఏమిటి? ప్రతిజ్ఞ చేయాలంటే సంపూర్ణ ప్రతిజ్ఞ చేయండి. బాబాతో ప్రేమ ఉంది, ప్రేమలో అయితే అందరూ పాస్ అయిపోయారు. ఎవరైనా కానీ నాకు బాబాపై 75% ప్రేమ ఉంది లేదా 50% ప్రేమ ఉంది అని అంటారా? ప్రేమ అయితే అందరూ 100% కంటే కూడా ఎక్కువ ఉంది అని అంటారు. అందరూ ప్రేమించేవారే, దీనిలో అందరూ పాస్ అయిపోయారు అని బాబా కూడా అంటున్నారు. ప్రేమలో త్యాగం గొప్పగా అనిపిస్తుందా? ప్రతిజ్ఞను మనస్సుతో చేయండి మరియు దృఢంగా చేయండి. ప్రతిజ్ఞ శక్తివంతంగా ఉందా లేక పరిస్థితి శక్తివంతంగా ఉందా? అని మాటిమాటికీ పరీక్షించుకోండి. ఏదొక పరీక్ష ప్రతిజ్ఞను బలహీనం చేసేస్తుంది.

డబల్ విడేశీయులు ప్రతిజ్ఞ చేయటంలో తెలివైనవారు కదా! ప్రతిజ్ఞను తెంచటంలో కాదు, చేయటంలో తెలివైనవారు. బాప్ దాదా విడేశీ పిల్లలందరి భాగ్యాన్ని చూసి హర్షిస్తున్నారు. బాబాని అయితే గుర్తించారు - ఇదే అన్నింటికంటే గొప్ప అప్పుతలం. డబ్బు దొంగల దుక్కుల యొక్క కోపమూలు

అయి ఉండి కూడా ఒకే బాబా యొక్క చందన వృక్షానికి కొమ్ములుగా అయ్యారు ఇది రెండవ అద్భుతం. ఇప్పుడు అందరూ ఒకే వృక్షం యొక్క కొమ్ములు. భిన్నతలో ఏకత తీసుకువచ్చారు. దేశం వేరు, భాష వేరు, సంస్కృతి వేరు కానీ మీరు భిన్నతను ఏకతలోకి తీసుకువచ్చారు. ఇప్పుడు మీ అందరి సంస్కృతి ఏది? బ్రాహ్మణ సంస్కృతి. మా విదేశి సంస్కృతి ఇలా ఉంటుంది అని ఎప్పుడ అనకూడదు. అలాగే భారతవాసీయులు కూడా మా సంస్కృతి ఇలా ఉంటుంది అని అనకూడదు. భారతీయ లేదా విదేశీయ సంస్కృతి కాదు - బ్రాహ్మణ సంస్కృతి. భిన్నతలో ఏకత అంటే అద్భుతమే కదా! ఇంకా ఏ అద్భుతం చేశారు? బాబా వారిగా అయిన తర్వాత అన్ని రకాలైన వేర్వేరు పద్ధతులను, దినచర్య అంతటినీ కలిపి ఒకటిగా చేసేశారు. అమెరికాలో ఉన్నా, లండన్లో ఉన్నా ఎక్కడ ఉన్నా కానీ బ్రాహ్మణులందరి దినచర్య ఒక్కటే. లేక వేరా? విదేశి దినచర్య వేరుగా, భారతదేశం యొక్క దినచర్య వేరుగా లేదు కదా! అందరిదీ ఒక్కటే. అంటే భిన్నత యొక్క త్యాగం కూడా అద్భుతమే కదా! ఏమేమి అద్భుతాలు చేశారో అర్థమైందా! బాబా నీవు అద్భుతం చేశావు అని బాబా గురించి పాట పాడతారు కదా! పిల్లలూ! మీరు అద్భుతం చేశారు అని బాప్ దాదా పాడుతున్నారు. ఇది చూసి బాప్ దాదా హర్షిస్తున్నారు. బాబా హర్షిస్తున్నారు మరియు పిల్లలు సంతోషంలో నాట్యం చేస్తున్నారు. దేశ విదేశాలలో నలువైపుల సేవ గురించి వింటూ ఉంటారు. ఇద్దరూ సేవలో పోటీ పడుతున్నారు. ఉన్నతి బాగా జరిగింది మరియు ఇక ముందు కూడా జరుగుతుంది. ధృడ సంకల్పాన్ని చేశారు అంటే సఫలం చేసుకున్నారు. ఎంతగా ధృడసంకల్పాన్ని సఫలం చేసుకుంటూ ఉంటారో అంతగా సహజ సఫలతను అనుభవం చేసుకుంటూ ఉంటారు. ఇది ఎలా అవుతుంది అని ఎప్పుడూ అనుకోకండి. ఎలా అనే దానికి బదులు ఇలా అవుతుంది అని అనుకోండి. సంగమయుగం యొక్క విశేష వరదానం - అసంభవాన్ని సంభవం చేయటం. ఎలా అనే మాట రాకూడదు. ఇది జరగటం కష్టం అనకూడదు. ఇది జరిగే ఉంది, కేవలం దానిని ప్రత్యక్షంలోకి తీసుకురావాలి అంటే అని నిశ్చయం పెట్టుకుని నడవండి. కేవలం పునరావృత్తం అవ్వాలి అంటే. తయారై ఉంది, తయారైన దానిని తయారుచేయటం అంటే పునరావృత్తం చేయటం. సహజ సఫలతకు ఆధారం - ధృడ సంకల్ప ఖజానాను సఫలం చేసుకోండి. అర్థమైందా! ఏమవుతుందో, ఎలాఅవుతుందో అని అనకూడదు, జరుగుతుంది మరియు సహజంగా జరుగుతుంది. సంకల్పంలో అలజడి ఉంటే అది సఫలతను అలజడిలోకి తీసుకువస్తుంది. మంచిది.

నలువైపుల ఉన్న సదా ఉత్సవాన్ని జరుపుకునేవారందరికీ, సదా ఉత్సాహ ఉల్లాసాలతో ఎగిరేవారికి, సదా సంపూర్ణ ప్రతిజ్ఞ యొక్క పాత్రకు అధికారి అయిన ఆత్మలకు, సదా అసంభవాన్ని సహజంగా సంభవం చేసేవారికి, సదా ప్రతి పరిస్థితిని బలహీనం చేసి ప్రతిజ్ఞను శక్తివంతంగా తయారుచేసుకునేవారికి, సదా బాబాపై ప్రేమలో దేనినైనా త్యాగం చేయగల ధైర్యవంతులకు త్రిమూర్తి శివతండ్రి యొక్క జన్మతోడులకు, బ్రాహ్మణాత్మలకు అలాగేక జన్మదినం యొక్క ప్రీయస్మృతులు మరియు కుభాకాంక్షలు. విశేష శ్రేష్టాత్మలకు బాప్ దాదా యొక్క ప్రకృష్ట Document Converter